

ئىندىجىنىس خەلق - ئىندىئانلارنىڭ بېشىغا كەلگەن پالاكەتلەر ۋە سامىيلار



نەشرگە تەييارلىغۇچى: ھېيىئاخۇن مەمتىمىن

ھۆرمەتلىك كىتاپخان: قوللىنىشىڭىزنىڭ كىتاپچە خىتاي مۇستەملىكىچىلىرىنىڭ ۋەتىنىمىز شەرقى تۈركىستاندا ئېلىپ بارغان ۋە ئېلىپ بېرىۋاتقان قىرغىنچىلىقلىرىنىڭ توپ مەقسىدىنى تېخىمۇ ئايدىڭلاشتۇرۇۋېلىش ئۈچۈن تەھرىرلەپ تەييارلىنىپ ئېلېكترونلۇق كىتاب قىلىپ ئىشلەندى.

ۋەتىنى مۇستەملىكىگە قىلىنىپ، ئۆزلىرى قىرغىنچىلىققا ئۇچرىغان ئىندىتان قەبىلىلىرىنىڭ بېشىغا كەلگەن پالاكەتلەرنى ئالدىن سېزەر قېرىنداشلىرىمىزدىن بىرى - ئۆمەر جان ئىمىز يىللار بۇرۇن ۋەتىنىمىزدىكى تورلاردا ئېلان قىلغان ئىكەن، مەن ياۋرۇپادىكى ئىندىجىنىس خەلق سامىيلار ھەققىدە يازغان ماقالەم بىلەن بىرلەشتۈرۈپ تۈپلەپ قويدۇم. پايدىلىنىپ قېلىشىڭلارغا تەشەككۈرلەيمەن.

ھۆرمەت بىلەن ھېيتاخۇن مەستىمىز

ياۋرۇپادىكى ئىندىجىنىس خەلق - سامىلار

مەن ئىندىجىنىس پىپىل مۇنازىرىسى ئارقىلىق مەلۇم تەشكىلات ياكى داۋا ئىچىدە بەلگىلىك تۆھپىسى بىلەن تونۇلغان كىشىلىرىمىزنىڭ تۆھمەت ئاستىدا قېلىشىنى خالىمايمەن، بىرقىسىم كىشىلەرنىڭ ياكى خىتاي ئالۋاستىلىرىنىڭ ئىندىجىنىس غەۋغاسى قوزغاپ دۇنيا ئۇيغۇر قۇرۇلتىيىنىڭ ئوبرازىنى يەرگە ئۇرۇپ نۆلگە چۈشۈرۈۋېتىشىنىمۇ خالىمايمەن، شۇنداقلا بىرەر كىمنى ئاقلاش ۋازىپەممۇ يوق، سىياسەت ۋە سىياسەتۋازلىقنى ياقىتۇرۇپمۇ كەتمەيمەن. لېكىن مەن مەنسۇپ بولغان ئۇيغۇرنىڭ ئىندىجىنىس دەپ ئاتىلىپ قېلىشىدىن بىئارام بولمەن، غەرىپنىڭ ئىندىجىنىس پىپىلغا قىلغان قىلمىشلىرى تۈپەيلى ئېنگىلىزلار ماكانلىشىتىش بۇرۇنقى ئاۋستىرالىيەدىكى ئابورجىنلار ۋە ئامېرىكىدىكى قىزىل تەنلىكلەرگە ھىسداشلىق بىلدۈرمەن، ئىسپانىيەلىك مۇستەملىكىچىلەرنىڭ لاتىن ئامېرىكىدا ئېلىپ

بارغان ئاسسىمىلاتسىيە ۋە بويسۇندۇرۇش قىلمىشلىرىنى زىنھار قوبۇل قىلمايمەن. بىرقەۋمنىڭ يەنە بىرقەۋمنى بۇزەك قىلىشى ۋە يۇرتنى تارتىۋېلىپ دېموكراتىيە ئېلىپ كېلىشىنىمۇ، تەرەققى قىلدۇرۇش نامىدا يۇتۇۋېلىشىنىمۇ ھەتتا پەتھى قىلدۇق دەپ بويسۇندۇرۇشىنىمۇ قەتئى قوبۇل قىلمايمەن. كۆلۈمبۇسنىڭ ئامېرىكىغا ئاياق بېسىشىنى ئامېرىكىنى كەشپ قىلدى دېگىنىمۇ تامامەن پەدەزلەنگەن گەپ، كۆلۈمبۇس ئامېرىكىنى بېسىۋېلىشنىڭ يولىنى ئاچقان كىشى دېسەك جايدا بولىدۇ، مەن ئادالەت نوقتىسىدىن شۇنداق قارايمەن.

ئوتنى كىم تۇتقان بولسا شۇنىڭ قولى كۆيدۇ، شەرئەت كەسكەن بارماق ئاغرىمايدۇ دەيدىغان ئىدىئۇم بويىچە بەزى چۈشەنچىلىرىمنى ئورتاقلاشماقچىمەن:

ئۇيغۇر داۋاسىنى ئېلىپ بېرىۋاتقانلار بۇندىن كېيىن دىققەت قىلغاي!

ياۋرۇپانىڭ مەن ھەرگىز قوبۇل قىلمايدىغان قىتئە ئاتلاپ مۇستەملىكىچىلىك قىلىش ئۆتمۈشىدىن

باشقا يەنە ياۋرۇپا ئىچىدە سامى ۋە يەھۇدى ھەتتا سگانلارغا قارىتا يۈرگۈزگەن بەزى ئېچىنىشلىق ئۆتمۈشلىرى بار، گېرمانىيەدىكى، چېخىيەدىكى نازىي كامپلىرى، پۇداپەشت، پولشادىكى يەھۇدى قىرغىنچىلىقى خاتىرە ئابىدىلىرى ھېلىھەم گۇۋاھچى سۈپىتىدە شاھىت، ئۇنى ھەركىم ئىزدىنىپ بىلىۋالالايدۇ. سامىلار بىزگە ئوخشاش قىرغىنچىلىققا ئۇچرىمىغان بولسىمۇ نۇرغۇن يەكلىنىش، كەمسىتىلىشكە دۇچ كەلگەن. ھېلىھەم تەلەپ قىلىۋاتقان بەزى ھەق-ھوقۇقلىرى بار.

سامىلار يەرلىك خەلق يەنى شۇ جاينىڭ قەدىمقى ئىگىلىرى دەپ قوبۇل قىلىنسىمۇ ياۋرۇپادىكى ئىندىجىنىس پىپىل يەنى تاغلاردا ياشايدىغان ئىپتىدائى خەلق دەپ قارىلىدىكەن.

سامىلارنىڭ دۇنيا سامىلار ئۇيۇشمىسى (چوڭ www.saamicouncil.net ناملىق

تەشكىلاتلىرىدىن باشقا ھەردۆلەتتە يەرلىك تەشكىلاتلىرىمۇ بار ئىكەن.

دۇنيادا سامىلارنىڭ ئومۇمى نوپۇسى تەخمىنەن 100،000 ئەتراپىدا بولۇپ نورۋېگىيەدە 60،000 ئەتراپىدا، شىۋىتسىيەدە 36،000

ئەتراپىدا، فىنلاندىيەدە 10،000
 ئەتراپىدا، روسىيەدە 2.000 ئەتراپىدا سامى
 ياشايدىكەن. سامىلارنىڭ
 ئاكالا، ئىنارى، كېمى، لۇلە. نورتەم، پىتە، سىكولت،
 تېر، سوۋتېرن، ئۇمە قاتارلىق تىل شىۋىلىرى بار
 ئىكەن، ئۇلارنىڭ يېرىمى لۇتېريان مەزھىبىدىكى
 خرىستىيان، يېرىمى پارىسلاۋيان مەزھىبىدىكى
 خرىستىيان يەنە ئاز بىرقىسمى شامان ئىكەن .
[https://en.wikipedia.org/wiki/S%C3%A1mi](https://en.wikipedia.org/wiki/S%C3%A1mi_people)
people)

مەن فىنلاندىيەنىڭ سامىلار ياشايدىغان قۇتۇپ
 رايۇنىغا بېرىپ باقتىم، گەرچە بۈگۈن باشقا
 مىللەتلەر بىلەن ئوخشاش ھەق-ھوقۇققا ئىگە
 بولغاندەك كۆرۈنسىمۇ، ئۇلارنىڭ سىماسىدىن
 ئۆتمۈشنىڭ دىشۋارچىلىق كەچۈرمىشلىرىنى
 كۆرگەندەك بولدۇم.

ئەمدى ئۆزىمىزنىڭ مەسىلىسىگە كەلسەك، خۇددى
 ئوغرى-قاراقچىلار ئۆزىنىڭ ئاشۇ ناكەس ھۈنرىنى
 بىر-بىرىدىن ئىلھام ئېلىپ ئۈگىنىپ ماڭغانغا
 ئوخشاش مۇستەملىكىچىلەرمۇ بويۇنتۇرۇقغا
 ئېلىۋالغان مىللەتنى قانداق بويسۇندۇرۇش، قانداق

يوق قىلىش تاكتىكىلىرىنى بىر-بىرىدىن ئۆگۈنۈپ ماڭىدىكەن. خىتاي مۇستەملىكىچىلىرىمۇ ۋە تىنىمىز شەرقى تۈركىستاننى بېسىۋالغان كۈندىن باشلاپ قەدەممۇ-قەدەم ئىلگىرىلەپ بۈگۈنكىدەك ئەڭ ۋەھشىيانە باستۇرۇش، بىزنى پۈتۈلەي يوق قىلىۋېتىش شۇم نىيىتىنى ئىجرا قىلىۋاتىدۇ. خىتاي بىزدە 56 مىللەت بار دەپ قويۇپ ئارقىدىن ھەممىسى جۇڭخۇئا مىللىتى دەپ كەلدى. ئۇيغۇر، تىبەت ۋە موڭغۇل قاتارلىق قەۋملەردىن باشقا ھەممىسىنى ئاساسەن ئاسسىمىلاتسىيە قىلىپ ئىرىتىۋەتكەن خىتاي، بىز ئۇيغۇرلارنى 70 يىلدىن بۇيان ئاستا-ئاستا ئاسسىمىلاتسىيە قىلىشنىڭ نەتىجە بەرمىگەنلىكىنى ھىس قىلىپ 2016-يىلدىن باشلاپ جازا لاگېرلىرىنى قۇرۇشقا باشلىدى ۋە نەچچە مىليون خەلقىمىزنى يوق قىلىۋەتتى. ئاتالمىش ئۇيغۇر ئاپتونۇم رايۇنى ئىسمىدىن ئۇيغۇرنى تەلەپپۇز قىلماسلىق باسقۇچىغا ئۆتكەن ۋە ئاپتونۇم رايۇنلۇق مەمۇرىي سالاھىيەتنى بىكار قىلىش تەشەببۇسلىرىنى ئوتتۇرىغا قويۇۋاتقان خىتاي ھۆكۈمىتى ئەتە قويۇپ

ئۇيغۇرلارنى ئىندىجىنى پىپىل دەپ ئېلان قىلسا، ئۇچاغدا قانداق قىلىمىز؟
تارىختا نەچچە ئون دۆلەت قۇرغان ئۇيغۇر قەۋمىنىڭ ئىندىجىنى پىپىل قاتارىغا كىرىپ قالماستىن ئۈچۈن داۋاگەرلىرىمىز بۇندىن كېيىن ئىندىجىنى پىپىل يىغىنلىرىدىن يىراق تۇرۇشى، رەساملرىمىز ئۇيغۇر ئوبرازىنى سىزغاندا مايماق تۈگىنى يېتىلەپ كېتىۋاتقان، ئوتتۇرا ئەسىرنى ئەسلىتىدىغان ئىپتىدائى ئىنسان قىياپىتىنى سىزىشتىن قول ئۈزۈشى كېرەك. شۇنداقلا ئۆزىنى ئۇيغۇر دەپ بىلىدىغان ھەربىر ئۇيغۇر زامانىنىڭ ئىلغار مائارىپى بىلەن ئۆزىنى قۇرالىنىدۇرۇشى، قىلغان ئىشنى ئەڭ ۋايىغا يەتكۈزۈپ قىلىپ بەئەينى بەنى ئىسرائىل قەۋمىنىڭ قايتىدىن قەت كۆتۈرگىنىدەك زامانىنىڭ كەينىدە قالماستىن، ئاللاھنىڭ ئاغامچىسىغا مەھكەم ئېسىلىپ دىن-ئىماندىن يىراقلاشماستىن كېرەك. ئۇيغۇر مىللىتىنىڭ ۋەتەن ئىچىدە ئۇيغۇر بولۇپ ئىلەئەبەت ياشىشى خىتايغا ئاسسىمىلاتسىيە بولۇپ كەتمەستىن بولسا، چەتئەلدىكى ئۇيغۇرنىڭ

مىللەتنى ساقلاپ قېلىشىدىكى يىگانە قۇرالى
ئىسلامدىن يىراقلاشماسلىقىدۇر.
ئىندىجىنى خەلقنىڭ ئورتاق ئالاھىدىلىكى ياكى
مۇستەملىكىچىلەرنىڭ تەسەۋۋۇرىدىكى ئىندىجىنى
پىپىل ئىپتىدائى قەۋم بولۇپ ھورۇن، مەدەنىيەت
ساپاسى تۆۋەن كىشىلەر توپىنى كۆرسىتىدىكەن.
ئاخىرىدا شىمالى ياۋرۇپادىكى بىرقىسىم
تەشكىلاتلار بۇندىن كېيىن سامىلارنىڭ يىغىن-
يىغىنلىرىغا بارمىسا بولغۇدەك، سامىلار چاقىرىغان
يىغىنغا بېرىپ ئۆزىمىزنى ئىندىجىنى پىپىل
قاتارىغا زورلاپ تىققاننىڭمۇ پايدىسى يوق. د. ت.
دىكى يىغىنلاردىمۇ بۇندىن كېيىن ئىندىجىنى
پىپىل يىغىنلىرىغا قەتئى كىرىپ سالماسلىقىنى
دۇنيا ئۇيغۇر قۇرۇلتىيى رەئىسى ھۆرمەتلىك دولقۇن
ئەيسا ئەپەندىدىن ۋە باشقا داۋاگەرلەردىن
تۆۋەنچىلىك بىلەن ئۆتۈنمەن

ئىندىئانلار مەدەنىيىتىنىڭ ھالاكىتى

غەربىي ياۋرۇپا تاجاۋۇزچىلىرىنىڭ

مۇستەملىكىچىلىك ھىيلىسى

ئۆمەر جان ئىمىن

«ئىندىئانلار، ئابورجىنلار، پولىنىزىيانلار... دۇنيا سوراپ باققان خەلقلەر ئىدى. تاجاۋۇزچىلارنىڭ بالاخور نەپسى ئۇلارنى

يەپ كەتتى»

(ماركس).

بۇ مۇستەملىكىچىلىك تارىخى ئىنسانىيەت

سالنامىسىگە قانلىق قىلىچ ۋە يالقۇنلۇق ئوت تىلى

بىلەن يېزىلىپ قالدى. كولۇمبونىڭ

مۇۋەپپەقىيىتى ئىندىئانلار (قىزىلتەنلىكلەر) غا

قىيامەت ئېلىپ كەلدى. ئۇ 1513 يىلى تۇنجى

بۇلۇپ ئامېرىكا قىتئەسىدە مۇستەملىكە ئورناتتى.

شۇنىڭدىن كىيىن

ئەنگىلىيە، فىرانسىيە، پورتىگالىيە، ۋە گوللاندىيە

مۇستەملىكىچىلىرى ئارقا ئارقىدىن قوشۇن كىرگۈزۈپ، ئىسپانىيە بىلەن مۇستەملىكە تالاشتى. بىر ئەسىرگە يەتمىگەن ۋاقىت ئىچىدە پۈتكۈل ئامېرىكا قىتئەسى مۇستەملىكىچىلەرنىڭ تۆمۈر تاپىنى ئاستىدا قالدى. تاجاۋۇزچى ئەل ھۆكۈمەتلىرى ئىندىئانلارنى قۇل قىلىش جەريانىدا مۇستەملىكىچىلىك ھېلىسىنىڭ ئۈلگىسىنى ياراتتى.

1. ئەپسانە - رىۋايەتلەر ئارقىلىق كېڭەيمىچىلىك قىلىش ھېلىسى

ياۋرۇپالىقلار كولۇمبو خاتىرىلىرى ئارقىلىق ئامېرىكا قىتئەسىنىڭ سىرلىق جۇغراپىيىلىك مۇھىتى، ئىندىئانلارنىڭ غەلىتە قىياپىتى ۋە ئۆزگىچە تۇرمۇش ئادەتلىرى بىلەن تۇنۇشقاندىن كىيىن، ئوتتۇرا ئەسىردە تازا راۋاجلاندىرۇلغان قەدىمكى يۇنان، رىم ئەپسانە - رىۋايەتلىرىگە رېئاللىق تۇيغۇسىدا قاراشقا ئادەتلەندى. ئەپسانە رىۋايەتلەردە قەيت قىلىنغان ھادىسىلەرنى تېپىش

ئۈچۈن ئامېرىكا قىتئەسىگە بېرىشقا بەل باغلىغان
تەۋەككۈلچىلەرنىڭ كۆپىيىشى - ئىسپانىيە
پادىشاھىنىڭ كاللىسىدا كېڭەيمىچىلىك قىلىشنىڭ
كۆڭۈلدىكىدەك ەيلىسىنى شەكىللەندۈردى .
1513- يىلى تەۋەككۈلچى ئاقسۆڭەك دېرىئان
ئىسپانىيە پادىشاھىغا رىۋايەتتىكى « ياشلىق
بۇلىقى » (بۇ بۇلاققا چۈمۈلگەن كىشى ياشلىق
دەۋرىگە قايتارمىش) نى تېپىپ بېرىش بەدىلىگە
زور ئىنئامغا ئېرىشىش كويىدا ، خان ئارمىيىسىگە
باش بۇلۇپ ئامېرىكا قىتئەسىگە باردى . ئۇ
بارغانلا يېرىدە ئىندىئانلارنى بۇلاقنى تېپىپ
بېرىشكە قىستاپ قانلىق قىرغىنچىلىق ئېلىپ
باردى . نۇرغۇن جايلاردا مۇستەملىكە بايرىقىنى
تىكلىدى . بىر نەچچە يىلدىن كېيىن دېرىئان
پادىشاھىنىڭ يول يورىقى بۇيىچە ەزىرقى فىلورىدا
ۋە باھاما ئارىلىنى «ياشلىق بۇلىقى » جايلاشقان
ئورۇن قىلىپ بېكىتىپ ، بۇ جايدىكى
ئىندىئانلارنى قىرىپ تۈگىتىۋەتكەندىن كېيىن ،

بۇ رايۇندا ەەربىي شىتاپ تەسىسى قىلدى. 16
ئەسىرنىڭ باشلىرىدا فىلورىدا ۋە باھاما ئارىلى
ئىسپانىيەلىكلەرنىڭ ئامېرىكىغا بېرىپ -
كىلىشىدىكى مۇەم سىتىراتىگىلىك ئورنى بولۇپ
قالغانلىقى «ياشلىق بۇلىقى» قىزغىنچىلىقىنىڭ
ەەقىقىي كۈرۈنىشى ئىدى . 1529 يىلى ەەربىي
ئەمەلدار نونىيو ئىسپانىيە پادىشاھىغا
ئەپسانىلەردىكى «يەتتە ئالتۇن شەھەر» نى
تېپىپ بىرىشكە ۋەدە بېرىپ ، خىل قۇشۇن
بىلەن ئامېرىكا قىتئەسىگە باردى. ئۇ ئۆزلۈكسىز
تۈردە شىمالغا كېڭىيىپ ، كەڭ جايلارنى
ئىستىلاھ قىلغان بولسىمۇ ، بۇ ئەپسانىۋى
شەھەرلەرنى تاپالمىدى . 1540 يىلى پادىشاھنىڭ
كۆرسەتمىسى بۇيىچە ئۆزى ئىستىلاھ قىلغان
شىمالى ئامېرىكا رايۇنىنىڭ يەتتە يېرىدە ۋالى
مەھكىمە ئورگىنى تەسىسى قىلدى. 1532 يىلى
مۇستەملىكىچى پېساررو رىۋايەتلەردىكى «كۈمۈش
تاغ، سىماب كۆل» نى تېپىش ئۈچۈن غەربىي

جەنۇپ تەرەپتىن ئامېرىكا قىتئەسىگە باستۇرۇپ كىردى . ئۇ پېرۇدىكى ئىنكا دۆلىتىنىڭ نۇر چاقناپ تۇرغان ئىبادەتخانىلىرىنى ، ئاپئاق رەڭدىكى شەھەر قۇرۇلۇشلىرىنى «كۈمۈش تاغ» دەپ خىيال قىلىپ ، نۇرغۇن قانلارنى تۆكۈپ بۇ دۆلەتنى مۇنقەرز قىلدى.«سىماپ كۆل»نى ئىزدەپ ئارگېنتىناغىچە كېڭەيدى . 1518 يىلى خۇئان دېگىل خارۋا ئىسىملىك مۇستەملىكىچى ئەپسانىلەردىكى «ئامازۇن ئايال چەۋەندازلىرى» نى تېپىش ئۈچۈن ئامېرىكا قىتئەسىگە باردى . كېيىن ئولېليانمۇ ئوخشاش مەقسەتتە ئامېرىكىغا قۇشۇن باشلاپ باردى . ئۇلار ەزىرقى ئامازون ئورمانلىقىدا توققۇز نەپەر ئايال چەۋەنداز بىلەن ئۇرۇشقاندىن كىيىن ، بۇ جايغا «ئامازون» دەپ نام بىردى . ئۇلار يەنە مايا رايونى ، كالىفورنىيە ، برازىلىيە ، چىلى قاتارلىق جايلاردا ئايال چەۋەندازلارنى ئىزدەش ئۇرۇشى ئېلىپ بېرىپ بۇ جايلارنى بېسىۋالدى . - 1519 يىلدىن باشلاپ

دېشىس، پلاسكس قاتارلىق مۇستەملىكىچىلەر
كۇبادا رىۋايەتتىكى «ئىت باش مايمۇن» ۋە «
ئىت يۈزلۈك ئادەملەر» نى، مايا رايونىدا «سۇ
ئاستىدا ئۇخلايدىغان قەبىلە، چېچى يوق
ئادەملەر، پەتەك ئادەملەر» نى، جەنۇبىي
ئامېرىكىدا « ئىككى باشلىق قۇش، بىر پۇتلۇق
ئادەملەر ۋە « قۇيرۇقلۇق ئادەملەر، شىر بەدەن
قۇش باش ەايۋاننى ئىزدەش ئۇرۇشى قوزغاپ بۇ
جايلارنى بېسىۋالدى. بەزى مۇستەملىكىچىلەر بوي
ئېگىزلىكى ئادەتتىكى سەككىز ئادەمنىڭ بوي
ئېگىزلىكىگە باراۋەركىلىدىغان گىگانىت
ئادەملەرنى ەم سۆزلىيەلەيدىغان، ئاڭلىيالايدىغان
ئادەم بېلىق لارنى ئىزدەش جەريانىدا كولورادو
، پېرو، تىنچدىتلان، يېڭى گالتىسىيە، يۇكاتان
يېرىم ئارىلى، مىسسىپى دېلتا رايونى ۋە تېكساس
دېڭىز ساھىلى، بېرناردىنا ئارىلى قاتارلىق جايلارنى
بېسىۋالدى. مۇستەملىكە قىلىنغان بارلىق جايلاردا
ئىسپانىيەگە قاراشلىق ۋالىي مەھكىمە ئورگىنى

تەسسى قىلىندى. مۇستەملىكىچىلەرنىڭ قانلىق قىلىچى رىۋايەتنى رېئاللىققا ئايلاندۇرۇشقا قادر بولالمىغان بولسىمۇ ، ئىسپانىيە پادىشاھىنىڭ پۈتكۈل ئامېرىكا قىتئەسىنى ئۆز مۇستەملىكىسىگە ئايلاندۇرۇش نىيىتىنى ئىشقا ئاشۇردى.

2. دىنى - ئېتىقادىنى ئۆزگەرتىش ەيلىسى
ئىندىئان دىنىدا تۇتېم ئېتىقادى ۋە كۆپ ئىلەلىق دىن ئاساسىي ئوروندا تۇراتتى . ئۇلارنىڭ ئىلەلىرىمۇ ئاجايىپ غارايىپ ئوبرازلار تۈسىدە يارىتىلغانىدى . دەسلەپكى مۇستەملىكە دەۋرىدىلا ئىسپانىيە ئارمىيىسىنىڭ ەربىي روھانىلىرى ، ئۆز ئارمىيىسىگە ئىندىئانلار « ئىنجىل » دا كۆرسىتىلگەن جىن ئالۋاستىلارغا چۇقۇنۇپ ئىنسانىيەتكە ئاپەت تىلەيدىكەن دىگەنلەرنى كەڭ تەشۋىق قىلىپ ، ئىندىئانلارغا بولغان قىرغىنچىلىقنى كەسكىنلەشتۈرگەن ئىدى . 1611 - يىلى كوئائۇ ئېلادىكى سان پىتېر ئەتراپىدا

يۇقۇملۇق كېسەل تارقالغاندا ، 1558 .يىلى
پونساكرا قولتۇقىدا قارا بۇران چىقىپ ئىسپانىيە
دېڭىز فىلوتىنى ۋەيران قىلىۋەتكەندە ، روھانىلار
بۇ ئىندىئانلارنىڭ جىن ئالۋاستىلارغا
چۇقۇنغانلىقىدىن بولغان دىگەن دىنىي
سەپسەپىنى تارقاتقاچقا ، مۇستەملىكىچى ئارمىيە
بۇ جايلاردىكى ئىندىئانلارنى پۈتۈنلەي قىرىپ
تۈگىتىۋەتكەن . قايسى جاي تەبىئەتنىڭ
بۇزغۇنچىلىقىغا ئۇچرىسا شۇ جايدىكى
ئىندىئانلارنى قىرىپ يۇقۇتۇش ئەۋج ئالغان
ئىدى . خىرىستىئانلار بۇۋى مەريەمنى مۇقەددەس
ئانا سۈپىتىدە ئۇلۇغلايدۇ .
ئىندىئانلارمۇ «تونەنچىن» (مۇقەددەس ئانا) نى
بارلىق ئىلاھلارنىڭ ئانىسى دەپ قارايدۇ .
ئىندىئانلار يەنە قۇياش ئىلاھى بىلەن ئوت
ئىلاھىنى كېرىست بەلگىسى بىلەن ئىپادە قىلىدۇ .
ئىندىئان دىنلىرىدىمۇ خىرىستىئان دىنىغا
ئوخشاش ئىلاھ يولىدا قۇربان بولغانلارنىڭ روھى

ئىلاھ بۇلۇپ تۇغۇلىدۇ دىگەن تەلىمات ئاساسى
ئورۇندا تۇرىدۇ. مۇستەملىكىچىلەر بۇ تاساددىي
ئوخشاشلىقنى دەستەك قىلىۋېلىپ ،
ئىندىئانلارنى سىلەر بۇۋى مەريەمنىڭ باشقا بىر
ئۇرۇقىدىن دەپ ئالداپ ، خىرىستىئان دىنىغا
بەيئەت قىلىشقا زورلىغان. ئۇلار يەنە ئىندىئان
بۇتخانىلىرىدىكى كېرىست بەلگىلىرىنىڭ
ئوتتۇرىسىغا ئېيسانىڭ ەيكىلىنى ئورناتقان.
ئىندىئانلار بۇنى كىچىك ئىش دەپ بىلىپ
چۇقۇنمىۋەرگەن. خىرىستىئان دىن تارقاقچىلىرى
يەنە قەيەردە يامانلىق ، دىنسىزلىق ئەۋج ئالسا
شۇ يەردە بۇۋى مەيرەم روھى پەيدا بۇلىدۇ
دىگەننى يەرلىك ئالەمگە تەشۋىق قىلىش بىلەن
بىرگە ، ياۋروپادىن بۇۋى مەريەم ەيكىلىنى
تۈركۈملەپ يۆتكەپ كىلىپ ، ئىندىئانلار
توپلىشىپ ئولتۇراقلاشقان ، قارشىلىق كۈچى
كۈچلۈك جايلاغا مەخپىي كۆمگەن. بىر مەزگىلدىن
كىيىن ، سېتىۋېلىنغان ئىندىئان كاەنلىرى

بۇلارنى بايقاپ قالغان ۋە خەلققە ئىلاھىيلاشتۇرۇپ تەشۋىق قىلغان. شۇنىڭ بىلەن بۇ جايلار قان تۆكىلىدىغان، ئاھالىلەر تارقاقلاشتۇرىلىدىغان ھەم كاتتا چېركاۋلار قەد كۆتۈرىدىغان ئورۇنغا ئايلىنىپ قالغان. 1565 - 1517 يىللار ئارىلىقىدا پەقەت مېكسىكىدا 200 دىن ئارتۇق ئورۇندا بۈۋى مەريەم ھەيكىلى بايقالغان. مۇستەملىكىچىلەر يەنە ئىندىئانلارنىڭ ئالەم كۆزىتىشى مۇنارلىرى، قۇياش ئېھراملىرى ۋە ئىبادەتخانىلىرى ئۈستىگە چېركاۋلارنى سالغان. ئىندىئان بۇتلىرىنى چېقىپ، ئورنىغا ئىندىئان بۇدلىرى شەكىلدە ئىنقىلاپلانغان، خرىستىئان بۇدلىرىنى تۇرغۇزغان. كېرىست بەلگىلىرىنىمۇ ئىندىئانلار ئەڭ ياخشى كۆرىدىغان بۇيۇملار بىلەن ياسىغان. خرىستىئان دىنى بايراملىرى ۋە نەزىر - چىراق كۈنلىرىنى ئىندىئان كالىندارى بويىچە يەرلىك بايرام كۈنلىرىگە توغرىلاپ ئورۇنلاشتۇرغان. ئىندىئانلارنى خرىستىئان دىنلىرىغا قۇبۇل قىلىشى

رەسمىيەتلىرىنىمۇ ئاددىيلاشتۇرۇپ ،
كۈنگە 6مىڭدىن 15مىڭغىچە ئادەمنى دىنغا
كىرگۈزگەن . چېركاۋلاردىكى بۇۋى مەريەم
بۇدلىرىغا «تونەنچىن» دەپ ئىسىم قويغان .
ئىندىئانلار يۇقىرىقى ئۆزگىرىشلەرنى شەكىل
جەھەتتىكى ئىشەنچسىزلىك ئاسانلا كۈنۈپ كەتكەن .
ئۇلار خىرىستىئان بۇتلىرىنىڭ ئارقىسىغا ئۆز
بۇتلىرىنى يۇشۇرۇپ قويۇپ مەخپىي چوقۇنغان .
چېركاۋلار ئاستىغا ئۆز بۇتلىرىنى كۆمۈپ قويغان .
چېركاۋ تۈۋرۈكلىرىگە ئۆز دىنىي دۇرۇتلىرىنى
يېزىپ قويغان . خىرىستىئان دىنى ئۇسسۇللىرىنى
ئارىلاشتۇرۇپ ئوينىغان . مۇستەملىكىچىلەر بۇ خىل
پاسسىپ قارشى تۇرۇشنى بىلىشمۇ بىلمەسكە
سالغان . ئۇلار ۋاقىتنىڭ ئۆتۈشىگە ئەگىشىپ
كېيىنكى ئەۋلات ئىندىئانلارنىڭ بۇ خىل مەخپىي
« قورساق كۈپۈكى » نى ئاستا-ئاستا ئۇنتۇپ
كېتىدىغانلىقىغا ئىشىنەتتى . گەرچە ئامېرىكا
قىتئەسىنىڭ يېرى كەڭ ، ئەھلىسى شالاڭ بۇلۇش

ئالاھىدىلىكى تۈپەيلى ، مۇستەملىكىچىلەرنىڭ
ئىندىئانلارنى دىنسىزلاندۇرۇش ەيىلىسى
تەلتۈكۈس ئۈنۈم بەرمىگەن بولسىمۇ ، لىكىن ئۆز
دىندىن يۈز ئۆرگەن ئىندىئانلاردا ئېتىقادسىزلىق
، ئەسلىنى ئۇنتۇش خاھىشلىرى ئەۋج ئېلىپ
كەتكەن .

3. مەدەنىيەتنىڭ جان تومۇرىنى ئۈزۈۋېتىپ
روەنى ئۆلتۈرۈش ەيىلىسى
ياۋروپادا تۇنجى بۇلۇپ قۇياش تەلىماتىنى
ئوتتۇرغا قويغۇچى برونىي رىم مەيدانىدا
كۆيدۈرلۈۋاتقان 1600 يىللاردا ، ئىندىئانلار مايا ،
تىنوچدىتلان ۋە تۇتىغۇلكان شەھەرلىرىدىكى ئالەم
كۆزىتىش مۇنارلىرىدا ئۆزلىرى كەشىپ قىلغان
تېلېسكوپ بىلەن كۈننىڭ كۆيۈش ۋاقتىنى ، ئاي ،
زۆرە يۇلتۇز ۋە باشقا سەييارىلەرنىڭ دەۋرىيلىك
ئايلىنىش ۋاقتىنى توغرا ەپسابلاپ چىقىۋاتاتتى .
ئىندىئانلارنىڭ پۇختا مەدەنىيەت تورى

مۇستەملىكىچىلەرنىڭ « ئىندىئانلارنى
بويسۇندۇرۇش - ياۋايى ەايۋانلارنى
كۆندۈرگەنچىلىك ئاسان ئىش» دىگەن خىيالىنى
كۆپۈككە ئايلاندۇرۇۋەتكەندى. مۇستەملىكىچىلەر
بىر مەزگىللىك ەودۇقۇش قورقۇشتىن كىيىن ،
ئىندىئان مەدىنىيىتىنىڭ ئىچكى مېخانىزىمىدىكى
سەلبىي خۇسۇسىيەتنى بايقىۋالدى. كاەنلار
پۈتكۈل ئىندىئان جەمئىيىتىنىڭ يۇقىرى تەبىقىسى
ۋە زىيالىيلار قاتلىمى ئىدى. ئۇلار پۈتكۈل
ئىندىئان جەمئىيىتىنىڭ ئىلىم - پەن ، مەدىنىي -
مائارىپ ۋە مەنىۋى پائالىيەت ئىشلىرىنى ئۈستىگە
ئالغۇچىلار ، ئۇلار يەنە ئىگىلىك باشقۇرۇش ،
ئۇرۇشقا قوماندانلىق قىلىش ، جەمىيەت تەرتىپىنى
تۈزەش قاتارلىق پائالىيەتلەرگىمۇ يېتەكچىلىك
قىلاتتى. چىن مەنىسىدىن ئېيتقاندا ، پۈتكۈل
ئىندىئان مەدىنىيىتى «كاەن» نامى بىلەن
ئاتالغان يۇقىرى تەبىقە دىندارلار سىنىپىغا
مەنسۇپ ئىدى. كاەنلار دىنى خەلقىنى

كۆڭۈلدىكىدەك قۇل قىلىشنىڭ ۋاستىسى
قىلىۋالغانىدى. ئۇلار ئۆزلىرى ئېرىشكەن بارلىق
بىلىملەرنى ئىلاھىي ۋەھى سۈپىتىدە خەلققە
يەتكۈزەتتى. خەلق بارلىق ئورۇنلاشتۇرۇشلارنى
تەڭرىنىڭ ئىرادىسى دەپ بىلىپ ، شەرتسىز
بويسۇناتتى ھەم كاھىنلارنى «ئەۋلىيا» دەپ
ئۇلۇغلايتتى. كاھىنلار ئۆزلىرىنىڭ مەدەنىيەت
يارىتىش تەجىربىلىرىنى ئىنتايىن مەخپىي
تۇتاتتى ، ئۆز پەرزەنتلىرىنىلا ئىز باسار ئەۋلىيا
قىلىپ تەربىيەلەيتتى ، خەلقنى ھەرگىز
ئارىلاشتۇرمايتتى. بىر كاھىن ئۆلسە ئورنىغا بىر
كاھىن پەرزەنت ئىز باسار بولاتتى ، خەلق پەقەت
ئانا تىلى ، ئۇرۇش ، ئىلاھلارغا چۇقۇنۇش ۋە ئېغىر
ئەمگەكتىن باشقا ھېچنىمىنى بىلمەيتتى ، يېزىق
بىلىدىغان بىرمۇ پۇقرا بولمايتتى. ئىندىئان
مەدەنىيىتى ماھىيەتتە « كاھىنلار مەدەنىيىتى»
ئىدى. ئىندىئان مەدەنىيىتىنىڭ جان تومۇرى
ئاخىرى ئىسپانىيە مۇستەملىكىچى ئارمىيىسىنىڭ

باش روھانىيسى دىئوگو .د.راندانىڭ قانلىق قىلىچىدا كېسىپ تاشلاندى. 1562 .يىلى راندا ئامېرىكىنىڭ پۈتكۈل ئىسپان تاجاۋۇزچى ئارمىيىسىگە ئىندىئان كاەنلىرىنىڭ نەسلىنى قۇرۇتۇۋېتىش ،ئىندىئان تىل يېزىقىدىكى كىتاب ۋە ھۆججەتلەرنىڭ بىرىنىمۇ قويماي كۆيدۈرۈۋېتىش ، كاەنلارنىڭ بارلىق ئەسلى ھەلىرىنى بۇزۇپ تاشلاش بۇيرۇقىنى بەردى. شۇنىڭدىن كېيىنكى 40 يىلدا مۇستەملىكىچىلەر « كاەنلار جىن ئالۋاستىلارنىڭ يەر يۈزىدىكى ۋەكىلى» دىگەننى باھانە قىلىپ ، 400 مىڭدىن ئارتۇق كاەننى ئۆلتۈردى.پايدىلىنىش مەقسىتىدە ساقلاپ قالغان ئاز ساندىكى خائىن كاەنلارنى ھېسابقا ئالمىغاندا كاەنلارنىڭ نەسلىنى پۈتۈنلەي قۇرۇتۇۋەتتى. نەچچە مىڭ يىللىق ئىندىئان مەدىنىتىنىڭ جەۋھەرلىرى مۇجەسسەملەشكەن كىتابلارنى « ئالۋاستىلار قوللانمىسى» دەپ پۈتۈنلەي كۆيدۈرۈۋەتتى. مەدەنىيەت ئەسلى ھەلىرىنى بۇزۇپ

تاشلىدى. ئالمىلار كىيىنكى 300 يىل جەرياندا قاتتىق ئاختۇرۇشلار بەدىلىگە ئاران تۆت پارچە كىتابنى قولغا چۈشۈرگەن بولسىمۇ، ئىندىئان يېزىقىنى بىلىدىغان بىرمۇ ئادەم بولمىغاچقا، ئوقۇش مۇمكىن بولماي، مۇزېي بۇيۇمى بۇلۇپ كەتتى. ئىندىئان مەدەنىيىتىنىڭ سەلتەنتى پەقەت خارابىيلاردىلا ساقلىنىپ قالدى. ۋەتىنىدىن دىندىن ۋە مەدەنىيەت ئىزچىللىقىدىن ئايرىلغان ئىندىئانلار بىراقلا روھسىزلىنىپ جەڭگىۋارلىقىنى يوقاتتى.

4. مەدەنىيەت كۆچۈرۈپ كېلىپ شالغۇتلاشتۇرۇش ەيلىسى

مۇستەملىكىچىلەر ئىندىئانلارنىڭ مىللىي مەدەنىيىتىنى خارابىيلاشتۇرۇشقا باشلىغان دەسلەپكى مەزگىللەردە ئوتتۇرا ئەسىر ياۋرۇپا مەدەنىيەت ئەنئەنىلىرىنى ەر خىل شەكىللەر ئارقىلىق ئامېرىكىغا كۆچۈرۈپ ئاپىرىپ ئىندىئانلارغا مەجبۇرىي تاڭغانىدى.

مۇستەملىكىچىلەر ئامېرىكا قىتئەسىگە قەدەم
باسقان كۈندىن باشلاپ بۇ جايدىكى تاغ
تېزىملىرى ، دەريا كۆللەر ، ئورمانلىق ، ئارال ،
دېڭىز بوغۇزلىرى ، شەھەر ۋە يېزا - كەنتلەرنى
خىرىستىئان دىنى ئەۋلىيالىرىنىڭ ئىسمى ۋە
خىرىستىئان دىنى بايرام ناملىرى بىلەن ئاتاپ
ماڭغان . كولۇمبو غەربىي ەندى تاقىم
ئاراللىرىغا 1492 يىلى 12 ئاينىڭ 25 كۈنى
يېتىپ بارغانلىقى ئۈچۈن بۇ ئارالدىكى تۇنجى
بارغان كەنتكە « ئەيسانىڭ تۇغۇلغان كۈنىنى
خاتىرلەش كەنتى » دەپ ئىسىم قويغان . بۇ
ئارالنى « كىچىك ئىسپانىيە ئارىلى » دەپ
ئاتىغان . پەقەت مېكسىكىدىلا 1756
ئورۇنغا مەرىم ، 221 ئورۇنغا بۈۋى مەرىم دەپ
نام بېرىلگەن . ياقۇپ ، يۈسۈپ نامى بىلەن
ئاتالغان جايلار ئىنتايىن كۆپ بولغان ، ئەسلى
يەر - جاي ناملىرى پۈتۈلەي بىكار قىلىنغان .
مۇستەملىكىچىلەر ئىندىئانلارنىڭ يەرلىك

بايراملارنى ئۆتكۈزۈش ئۈچۈن ، مەخسۇس ۋاقىت ئاجرىتىپ بېرىشنى تەلەپ قىلىشنىڭ ئالدىنى ئېلىش ئۈچۈن ، خىرىستىئان دىنى بايراملارنى ئىندىئان كالىندارى بويىچە يەرلىك بايرام كۈنلىرىگە توغرىلاپ ئۆتكۈزگەن ، يەرلىك دىنى بايراملارنى ئاددى شەكىلدە ، خىرىستىئان دىنى بايراملارنى داغدۇغىلۇق ئۆتكۈزۈش شەكلى ئارقىلىق ئىندىئانلارنى خىرىستىئان بايراملارغا قىزىقتۇرغان . مۇستەملىكىچىلەر ئۆلچەم بىرلىكلىرى ، پۇل بىرلىكلىرى جەھەتتە پۈتۈنلەي ياۋروپا ئوتتۇرا ئەسىر ئۇسلۇبىنى ئۇمۇملاشتۇرغان . 1522 . يىلىدىن باشلاپ ئامېرىكا قىتئەسىنىڭ ەەر قايسى جايلىرىغا مۇناستىر ، شەھەر قۇرۇش ئەۋج ئالغان . شەھەر لايىھىلەش ، باشقۇرۇش ۋە مەمۇرىيەت تەشكىلى قۇرۇلمىسى جەھەتتە ئىبېرىيە يېرىم ئارىلىدىكى ئۆلگىلەرنى كۆچۈرۈپ كەلگەن . يول قاتنىشى جەھەتتە ، ياۋروپا ئۇسلۇبىدىكى شاخمات تاختىسى شەكىللىك لايىھىنى قوللانغان .

بىناكارلىق تېخنىكىسى ۋە شەھەر ئىستىراتىگىيىسى
 جەھەتتە ئىندىئان ئۇسلۇبى ئاساس قىلىنغان
 بولسىمۇ ، بىناكارلىق بىزەكچىلىكى جەھەتتە ،
 ئىتالىيە رەسساملق ئۇسلۇبىدىن ۋە ئوتتۇرا
 ئەسىر ھەيكەلتاراشلىق ، ئويما نەقىشچىلىك ھەم
 بوياقچىلىق تېخنىكىسى كۆچۈرۈپ كىلىنگەن .
 نەتىجىدە ، ئىندىئانلارنىڭ ئەنئەنىۋى
 بىناكارچىلىق مەدەنىيىتى خاراڭلاشقان .
 مۇستەملىكىچىلەر تارىخ تەزكىرىچىلىك ۋە
 ئەدەبىي ئىجادىيەتنى راۋاجلاندۇرۇپ ئۆزلىرىنىڭ
 تاجاۋۇزچىلىق تارىخى بۇرمىلانغان تارىخنامىلەرنى
 ياساپ چىققان . ئەدەبىي ئەسەرلەردە ئۆزلىرىنىڭ
 ئىندىئانلارنى قىرىپ قۇل قىلغان ئىپلاسلىقلىرىنى
 « ئەيسا يولىدا قىلىنغان مۇقەددەس ئۇرۇش »
 سۈپىتىدە تەسۋىرلىگەن . مۇستەملىكىچىلەر
 ئىندىئان سەنئىتىنىڭ ھەرقايسى ژانىرلىرىنى
 خالىغانچە بۇزۇپ پايدىلانغان . ئىندىئانلارنى
 ياۋرۇپا كىملىرىنى كىيىپ ، ياۋرۇپاچە گىرىم

قىلىپ ئىندىئان سەنئىتىنى ئورۇنلاشقا
مەجبۇرلىغان . ئىندىئان تىياتىرلىرىنىڭ
تەسىرلىك مۇزىكىلىرىنى چىقىرىۋېتىپ ، ئورنىغا
خىرىستىئان دىنى مۇناجاتلىرىنى سەپلىگەن
.ئىندىئان مۇزىكىلىرىغا خىرىستىئان دىنى
مەدھىيە تېكىسلىرىنى كىرگۈزۈپ ، سېغىنىش
پائالىيەتلىرىدە ئىندىئانلارنى يۇقۇرى ئاۋازدا
ئوقۇشقا مەجبۇرلىغان . ئىندىئان مۇزىكانتلىرىنىڭ
ئەنئەنىۋى مىللىي چالغۇلارنى چېلىشنى چەكلەپ ،
ياۋروپا چالغۇلىرىنى چېلىشقا قىستىغان . ئىندىئان
ئۇسسۇللىرىنىمۇ خالىغانچە بۇزۇپ ، ەمىمىنى
ئەيسانى ، خىرىستىئان دىنىنى مەدەپىلەيدىغان ،
خىرىستىئان ئۇسسۇلى قىلىپ ئۆزگەرتىۋەتكەن
.رەسساملق ، ەيكالتاراشلىق جەھەتتىمۇ ئىندىئان
سەنئەتكارلىرىنى ئەنئەنىۋى ئۇسلۇپتىن قول
ئۈزۈشكە مەجبۇرلىغان . قىسقىسى :
مۇستەملىكىچىلەر ئىندىئان سەنئىتىنى مۇمكىن
بولغان دەرىجىدە بۇزۇپ ، ئۆزگەرتىپ ئۆز ئاڭ

سېستىمىسىنى بېيىتقان .مۇستەملىكىچىلەر
كېلىشتىن ئىلگىرى « پوچتىكا» دەپ ئاتىلىدىغان
ئىندىئان سودىگەرلىرى يۇرتىمۇ- يۇرت قاتناپ ،
پايدىسىغا ئالماشتۇرۇش شەكلىدىكى ئەنئەنىۋى
سودا بىلەن شۇغۇللىناتتى . شەھەرلەردە ئالتۇن-
كۈمۈش ، يېزىلاردا كاكاۋۇ مىسپالتا قاتارلىقلار پۇل
بىرلىكى قىلىناتتى . مۇستەملىكىچىلەر
ئىندىئانلارنى مۇستەملىكە ئاستىغا ئالغاندىن
كېيىن ، ئامېرىكا قىتئەسىنى خام ئەشيا مەنبەسى
دەپ تۇنۇپ قالماي ، يەنە ياۋرۇپادا بازار
تاپالمايدىغان ناچار تاۋارلارنى ساتىدىغان بازار
ئورنىدىمۇ پايدىلانغان . ئۇلار سۈپىتى ناچار
ماللارنى كۆپلەپ يۆتكەپ كېلىپ تىجارەت بىلەن
شۇغۇللانغۇچىلارغا باج ۋە باشقا جەھەتلەردە
ئېتىبار بەرگەن . ئىندىئان سودا سېتىقچىلىرىنى
ئېغىر باج ۋاستى بىلەن قىسىپ روناق تېپىش
ئىمكانىتىدىن ئايرىغان . پۇلدار ئىندىئان ئاق
سۆڭەكلىرىنى يوشۇرۇن ئۆلتۈرۈلۈپ ، مال مۈلكى
بۇلاڭ تالاڭ قىلىنغان . مۇستەملىكىچىلەر ئاچقان

« نېسىگە سېتىپ ئۆسۈمى بىلەن تۆلتىۋېلىش ماگىزىن » لىرى ئىندىئانلارنى نامراتلاشتۇرىدىغان ئاساسلىق ئامىلغا ئايلانغان .

5. مائارىپنى گۈللەندۈرۈش ھىيلىسى ئاتالمىش مائارىپنى گۈللەندۈرۈش شۇئارى ئاستىدا نادانلاشتۇرۇش ھىيلىسى ئەدەبىي ئويغىنىش ەركىتىنىڭ تۈرتكىسىدە پۈتكۈل ياۋروپانى دىنىي ئىسلاھات دولقۇنى قاپلىغاندىن كېيىن ، مۇستەملىكىچىلەر ئىندىئانلارغا بولغان دىنى تەربىيىنى كۈچەيتىشنىڭ زۆرۈرلىكىنى تونۇپ يەتتى . ئۇلار ئىنسانپەرۋەرلىك تونىغا ئورۇنۇپلىپ «ئىندىئان مائارىپىنى راۋاجلاندۇرۇپ ، ئۇلارنىڭ روھىنى قۇتقۇزۇۋالايلى» دېگەن شۇئارنى بازارغا سالىدى .

1523. يىلى ئىسپانىيلىك داڭلىق روھانى پېيدولۇ مېكسىكىدا تۇنجى « ئىندىئانلار مەكتىپى » نى قۇرغاندىن كېيىن ، پۈتكۈل ئامېرىكا قىتئەسىدە

مەكتەپ قۇرۇش قىزغىنلىقى كۆتۈرۈلدى .
مەكتەپلەرگە دەسلەپتە بويسۇنغان خىزمەت
كۆرسەتكەن ئىندىئان ئاق سۆڭەكلىرىنىڭ
بالىلىرى قۇبۇل قىلىندى . مەكتەپلەردە ياۋرۇپا
مىسسۇنېرلار مەكتەپلىرىدىكى ئوقۇتۇش مېتوتى
ئاساس قىلىنىپ ، ئەنئەنىۋى خىرىستىئان دىنى
دەرىسلىرى ئۆتۈلدى ، ئىسپان تىلى ئوقۇتۇش
ئاساس قىلىندى . ئەيساغا قارغۇلارچە چوقۇنۇش
روھى پۈتكۈل مائارىپ ئەخلاقىنىڭ مەركىزىگە
ئايلاندى « ئىنجىل » نى يادلاش ئەۋج ئالدى
.مۇستەملىكىچىلەر « ئىندىئان بالىلار دىنى
تەشۋىقات ئەترىتى » تەشكىل قىلىپ ،
ئوقۇغۇچىلارنى ئاتا-ئانىلىرىغا ، يەرلىك خەلققە
خىرىستىئان دىنىنى تەشۋىق قىلىشقا
ئورۇنلاشتۇردى . بۇ ئوقۇغۇچىلار يەنە ئىندىئان
ئەللىرىنىڭ يەرلىك دىنىغا چوقۇنۇشنى توسۇش
، يەرلىك قول ەۋنەر كەسىپى بىلەن شۇغۇللىنىشنى
چەكلەش ، قارشىلىق ەركەتلىرىگە پايلاقچىلىق

قىلىش ، ئىندىئان دىنى بۇتلىرىنى چىقىش
ۋەزىپىسىنىمۇ ئۆتەيتتى . ئەمما بۇ ئوقۇغۇچىلارنىڭ
كۆپ قىسمى ئۆز ئاتا- ئانىلىرى تەرىپىدىن
ئۆلتۈرۈلۈۋېتىلەتتى . مۇستەملىكىچىلەرنىڭ
دەرىسلىك ماتېرىياللىرىدا مۇستەملىكىچىلىك
تارىخى بۇرمىلانغان ، ئىندىئان مىللى قەدىمىيلىرى
« ئەيسانىڭ دۈشمىنى » دىيىلىپ «قارەتلەنگەن ،
ئوقۇغۇچىلارغا ئىسپانچە يىڭى ئىسىملار قويۇلغان .
ئۆز تىلىدىن قول ئۈزۈپ ، ئىسپان تىلىنى
قوللانغانلارنى ئەتىۋارلاپ ئىشلەتكەن . مەكتەپلەردە
يەنە ئىنجىلدا زىكرى قىلىنغان مۇقەددەس
كىشىلەرنى مەدەيەلەش ئەۋج ئالغان . ەتتا
مۇستەملىكىچىلەرنىڭ ئوبرازى كۆپتۈرۈلگەن .
ئىندىئانلارنىڭ قارشىلىق ەرىكەتلىرى
ەجۋىيلەشتۈرۈلگەن تىياتىرلارنى ئويناش
ئومۇملاشقان . مۇستەملىكىلەرنىڭ ئىندىئان
مائارىپىنى گۈللەندۈرۈش يولىدىكى بىر قاتار
تەدبىرلىرى ئارقىسىدا ، 17 . ئەسىرنىڭ

ئاخىرلىرىغا كەلگەندە ئامېرىكا قىتئەسىدە ، يىڭى
بىر ئەۋلات ئورنىتىلغان . ئىندىئان زىيالىيلىرى
شەكىللىنىپ ئۆز مىللىتىنىڭ خاراكتېرىنى
تىزىلەتكۈچى كاتالىزاتورغا ئايلانغان ئىدى .
ئامېرىكا مۇستەقىللىق ھەرىكىتى ، 1. دۇنيا ئۇرۇشى
، فاشىسىزىمغا قارشى ئۇرۇش قاتارلىق بىر قاتار
چوڭ ئۆزگۈرۈشلەر گەرچە ئىندىئان مائارىپىغا
بەزى پايدىلىق شارائىتلارنى يارىتىپ بەرگەن
بولسىمۇ ، لېكىن ئۇلار يەنىلا مائارىپ
سىياسىتىنىڭ سىرتىدا تۇرۇپ قالدى .
مۇستەملىكىچىلەر ئىندىئانلارنى « ئاز قۇبۇل
قىلىش ، مەكتەپ پۈتتۈرگەنلەرنى ئىشقا
قويماسلىق» تىن ئىبارەت تەزدۈرۈش ھەيلىسى
قوللىنىپ « ئوقۇش قىزغىنلىقى يوق ياۋايى
مىللەت» دېگەن قالدۇقنى كىيگۈزۈپ قويدى .
نەتىجىدە ئىندىئانلارنىڭ ئەنئەنىۋى بىلىم
چۈشەنچىلىرى ئىزچىللىقنى يوقۇتۇپ ، مىللى
مائارىپ شەكلى پۈتۈنلەي خاراكتېرلاشتى . ئىندىئانلار
مىسلىسىز دەرىجىدە نادانلىشىپ كەتتى .

6. بايلىق يۆتكەپ كېلىپ ئۆزىنى كۈچلەندۈرۈش
ەيلىسى

ياۋروپادا كاپىتالزىم بىخ سۈرگەندىن كېيىن
جاھانگىر ئەللەر بايلىق تالان - تاراج قىلىش
پائالىيىتىنى تېخىمۇ كەسكىنلەشتۈردى. ئىسپانىيە
مۇستەملىكىچىلىرىنىڭ ئامېرىكا قىتئەسىنى تالان
- تاراج قىلىشتا قىلمىغان ئەسكىلىكلىرى قالمىدى.
1519 يىلى مۇستەملىكىچى كورتىس ئارتېكلار
دۆلىتىگە باستۇرۇپ كىردى. ئارتېك پادىشاھى
سۈلەيلىشىش نىيىتىدە كورتېسقا دىيامىتىرى
ئالتە ئىنگىلىزچى كېلىدىغان ئىككى ئالتۇن
لېگەن بىر قاپاق كېپەك ئالتۇن ۋە باشقا نۇرغۇن
سوۋغىلارنى تەقدىم قىلدى، كورتېس سوۋغىلارنى
ئېلىۋېلىپلا رەزىل نىيىتىنى ئاشكارلىدى. ئىككى
سائەت ئىچىدىلا ئىككى مىڭ ئىندىئاننىڭ جېنىغا
زامىن بولدى ۋە ئالتە مىليون 300 مىڭ ئامېرىكا
دوللىرىغا باراۋەر ئالتۇن كۈمۈشنى بۇلاپ كەتتى.

1532 . يىلى يېسارو ئىنكا دۆلىتىگە ەۇجۇم قىلىپ ، پادىشاھ ئاتا خالبانى ئەسىر ئېلىپ بىر ئۆيگە سولاپ قويدى ەم ئىنكا ئىندىئانلارغا پادىشاھ قامالغان ئۆينى ئالتۇن - كۈمۈش بىلەن تولدۇرۇپ بەرسە ، پادىشاھنى قويۇپ بېرىدىغانلىقىنى جاكارلىدى . پۈتكۈل ئىنكا ئەھلىسى ەرىكەتكە كېلىپ ، ئۇزۇنلۇقى 22 ئىنگىلىزچى كەڭلىكى 17 ئىنگىلىزچى ، ئېگىزلىكى 9 ئىنگىلىزچى كىلىدىغان بۇ ئۆينى ئالتۇن - كۈمۈش ، يامبۇلار بىلەن تولدۇرغان بولسىمۇ ، يېسارو بايلىققا ئېرىشىۋېلىپلا قىرغىنچىلىق ەرىكتىنى باشلىۋەتتى . مۇستەملىكىچىلەرنىڭ بۇ خىل بۇلاڭ - تالاڭ ەرىكەتلىرى پۈتكۈل قىتئەنى قاپلىغاندىن كىيىن ، ەر قايسى جايلاردا ئىندىئانلارنىڭ قارشىلىق ەرىكەتلىرى ئارقا - ئارقىدىن مەيدانغا چىقتى . 1553 . يىلى چىلىدىكى ئالاۋكا ئىندىئانلىرى ئىچىدىن چىققان ياش قەرىمان لۇدارۇ چىلى ئىندىئانلىرىغا باش

بولۇپ، مۇستەملىكىچىلەرنى تارمار قىلدى ەم
مۇستەملىكىچى ئارمىيە قوماندانى بالدېۋىنى ئەسىر
ئالدى. لۇدارۇ پۈتۈن خەلق توپلانغان مەيداندا
بaldېۋىگە : «سەن ئالتۇن بۇلغىلى كەلگەن ،
بىز سېنى ئالتۇنغا قويغۇزۇپ قويايلى» دەپ
ختاپ قىلىپ ، قايناپ تۇرغان ئالتۇن
ئېرىتمىسىنى ئۇنىڭ ئاغزىغا قۇيدى. ئەمما
خائىنلارنىڭ كۆپلەپ مەيدانغا كېلىشى سەۋەبىدىن
ئىندىئانلارنىڭ قارشىلىق ەرىكەتلىرى تېزلا
مەغلۇپ بولدى. مۇستەملىكىچىلەر تېخىمۇ كۆپ
بايلىققا ئېرىشىش مەقسىتىدە مېكسىكا ، پېرۇ ،
بولىۋىيە ، ۋە يېڭى كرانايدا قاتارلىق جايلاردا
ئالتۇن - كۈمۈش كانلىرىنى كەڭ ئېچىپ
ئىندىئانلارنى كۈنىگە 18 سائەت ئىشلەشكە
مەجبۇرلىغان. قامچاكالتهك ئاستىدىكى ئېغىر
ئەمگەك ۋە كانلارنىڭ بىخەتەرلىك ئىشلىرىنىڭ
ناچارلىقى سەۋەبلىك كان ئالۋىڭىغا
تۇتۇلغانلارنىڭ بەشىدىن تۆت قىسمى ئۆلۈپ

كەتكەن . شۇڭا كان ئالۋىڭىغا تۇتۇلغانلارنىڭ دەپنە مۇراسىمىنى ئالدىن ئۆتكۈزۈۋېتىش پۈتكۈل ئىندىئان جەمئىيىتىدە ئومۇمىي ئادەتكە ئايلانغانىدى . مۇستەملىكىچىلەر 1541 . يىلغا قەدەر 15مىليون ئىندىئاننىڭ جېنىغا زامىن بولغان . ئىسپانىيە 1574 . يىلغا قەدەر ئامېرىكا قىتئەسىگە 200 مىڭ ئائىلىنى كۆچۈرۈپ بارغان بولۇپ ، ئۇلار كان - ئېكىنزارلىق ئېچىش ، سودا قىلىش ، ئىندىئانلارغا نازارەت قىلىش ، خىزمەتلىرىنى ئىشلىگەن . ئىندىئانلار كۆپلەپ قىرىلىپ كەتكەچكە ، مۇستەملىكىچىلەر ئەمگەك كۈچىنى تولۇقلاش ئۈچۈن ئىبلىس قولىنى ئافرىقىغا سوزغان . 19 ئەسىرنىڭ 70 . يىللىرىغا قەدەر ئافرىقا 100مىليون خەلقىدىن ئايرىلغان ، بۇنىڭ 15 مىليونىلا ئامېرىكىغا ساق بارالغان . بەزىلەرگە بەخت ئېلىپ كەلگەن ئىش يەنە بەزىلەرگە كۈلپەت ئېلىپ كېلىدۇ . بىر سىنىپنىڭ ئازادلىققا چىقىشى ماھىيەتتە ، ئىككىنچى

بىرسىنىپنىڭ قۇللۇققا چۈشۈرۈلگەنلىكىدىن دېرەك
بېرىدۇ(ئېنگىلىز).

ئامېرىكا قىتئەسىدە كانلارنىڭ ئېچىلىشى ،
يەرلىك ئاھالىنىڭ قىرىپ تاشلىنىشى كاپىتالىستىك
ئىشلەپچىقىرىش دەۋرىنىڭ تاڭ نۇرى ئىدى ،
يېڭىدىن تۇغۇلغان كاپىتالىزمنىڭ بېشىدىن تاكى
تاپىنىغىچە قان ۋە زەرداپ تېمپ
تۇراتتى(ماركس).

مۇستەملىكىچىلەر ئىندىئانلارنى زۇلمەتلىك
تۇرمۇشقا مۇپتىلا قىلىش بەدىلىگە ، ئۇلارنىڭ
سۈڭەكلىرى بىلەن يۇغۇرۇلغان ئالتۇن -
كۈمۈشلەرنى ەدەپ ياۋروپاغا يۆتكىگەن . 1545 -
1560 يىللار ئارىلىقىدا ئىسپانىيەگە

ئامېرىكىدىن 5500 كىلوگرام ئالتۇن ، 246 مىڭ
كىلوگرام كۈمۈش توشۇلۇپ تۇرغان . باشقا
بايلىقلار تېخىمۇ كۆپ . ئەزەلدىنلا سېرىقتال
سەۋىيىدىن يۇقىرى تۇرمۇش مۇھىتىغا ئېرىشەلمەي
كەلگەن ئىسپان ئاق سۈڭەكلىرى ئامېرىكىدىن

بۇلاپ كېلىنگەن بۇ ھارام بايلىقلارغا ئۆزىنى ئاتقان. ئۇلار بۇ بايلىقلارنى پۈتۈنلەي ئۆزلىرىنىڭ ئەيش ئىشرەتلىك تۇرمۇشىغا سەرپ قىلىپ مىسلىسىز دەرىجىدە چىرىكىلىشىپ كەتكەن. ئۇلاردا كاپىتالىزم تەرەققىي قىلالمىغان بولۇپ ئىسپانىيەگە كەلگەن ئامەت باشقا جاھانگىرلارنىڭمۇ كۆزىنى قىزارتقان. ئەنگىلىيە دەسلەپتە ئامېرىكىدىن ئىسپانىيەگە توشۇلۇۋاتقان بايلىقلارنى بۇلاش بىلەن شۇغۇللىنىپ 1577 - 1580 يىللىرىدا 4 مىليون 700 مىڭ فوندىستىرلىك قىممىتىدىكى بايلىققا ئېرىشتى. ئۇلار 1584. يىلى شىمالىي ئامېرىكىنى ئىسپانىيىدىن تارتىۋېلىپ ۋېرگىنىيە مۇستەملىكىسىنى شەكىللەندۈردى. پورتۇگالىيەمۇ برازىلىيىنى بازا قىلىپ تۇرۇپ ، جەنۇبىي ئامېرىكىدا ئىسپانىيە بىلەن مۇستەملىكە تالاشتى. گوللاندىيە ئاتلانتىك ئوكياننى قامال قىلىۋالدى . 1609. يىلى فىرانسىيە شىمالىي ئامېرىكىغا بېسىپ كىرىپ ئەنگىلىيە بىلەن

مۇستەملىكە تالاشتى. شۇنداق قىلىپ ئۆز
ئاجىزلىقىغا باقماي ناھايىتى كەڭ جايلارغا
مۇستەملىكەچىلىك تورى يايغان ئىسپانىيە ئامېرىكا
قىتئەسىدىكى مۇستەملىكە جايلارنىڭ كۆپ
قىسمىنى باشقا جاھانگىرلارغا تارتقۇزۇپ قويدى.

7. قەبىلىۋازلىقتىن پايدىلىنىپ پارچىلاپ يوقىتىش
ەيلىسى

مۇستەملىكەچىلەر كېلىشتىن ئىلگىرى ئىندىئانلار
جەمىيىتىدە ئانىلىق ئۇرۇقداشلىق تۈزۈلمىسىدىن
تارتىپ دۆلەت تۈزۈلمىسىگىچە بولغان ئارىلىقتىكى
پۈتكۈل فورماتسىيە شەكىللىرى تەڭلا مەۋجۇت
ئىدى، قەبىلىۋازلىق ئىنتايىن تەرەققىي
قىلغانىدى. ەر قەبىلە ئۆز ئىگىلىكىگە ماس
كېلىدىغان زېمىندا مۇستەقىل ياشايتتى،
ئىجتىمائىي سەۋىيىسىمۇ تەكشىسىز ئىدى. قەبىلىلەر
ئوتتۇرىسىدا دائىم ئۇرۇش بۇلۇپ تۇراتتى. بۇلۇپمۇ
مايا دۆلىتى، ئازتېك دۆلىتى ۋە ئىنكا دۆلىتىنىڭ

ئارقا - ئارقىدىن قۇرۇلۇشى بوي سۇندۇرۇلغان
قەبىلە ئەزالىرىنىڭ قەلبىدە قىساس دېغى
قالدۇرۇلغانىدى. مۇستەملىكىچىلەر
ئىندىئانلاردىكى بۇ خىل قەبىلىۋازلىق ەالتىدىن
ئۈنۈملۈك پايدىلانغان ئىدى. ئۇلار قەبىلىلەر
مۇستەقىللىقىنى ەدەپ بازارغا سېلىپ، يەرلىك
ئەللىلەرگە ئىلگىرىكى قەبىلىسىنى قۇرۇپ
بېرىشكە ۋەدە بېرىپ ئۇلارنى ئۆز خانلىقىغا
قارشى چىقىشقا كۈشكۈرتكەن ۋە كونا
زىددىيەتلەرنى تىرىلدۈرۈپ قەبىلىلەرئارا
ئۆچمەنلىك پەيدا قىلىپ، قەبىلىلەرنىڭ ئۆز - ئارا
ئۇرۇشۇپ قان تۈكۈشىگە سەۋەپ بولغان ەمدە
بىر قەبىلىنى يوقاتماقچى بولسا ئالدى بىلەن
شۇقەبىلىگە دۈشمەن قەبىلىنى قولغا چۈشۈرۈپ
ئۇنىڭدىن پايدىلانغان. خۇددى ماركسى
ئېيتقاندەك ، « ئىسپانىيەلىكلەر ئامېرىكا
قىتئەسىگە ەۆكۈمرانلىق قىلغان چاغلىرىدا بىر
قەبىلە باشلىقىنى تىرىك تۇتۇۋالسا بارلىق قەبىلە

ئەزالىرىنىڭ پالەچ ەلغا چۈشۈپ قېلىپ ئۇرۇش قىلىشنى خالىمايدىغانلىقىنى بىلىۋالغان ، شۇڭا ئۇلار ئالدى بىلەن پادىشاھ ياكى قەبىلە باشلىقلىرىنى قولغا چۈشۈرۈش ، ئۇنى ئۆز مەقسىدىگە يەتكۈچە تىرىك ساقلاش ەيىلىسى»نى قوللانغان . 1519 . يىلى كورتىسى ئازتېك پادىشاھىنى ئالداپ نەزەر بەنت قىلىۋالغان ، ەەر قايسى قەبىلىلەر ئىتتىپاقلىشالمىغاچقا ئىككى يىل ئىچىدىلا ئازتېكلار مۇنقەرز قىلىنغان . 1533 . يىلى پېساررو ئىنكا دۆلىتىگە باستۇرۇپ بارغاندا ئالدى بىلەن پادىشاھلىق تەختىنى تارتىۋېلىش كويىدا يۈرگەن ئىندىئان ئاقسۆڭەكلەرنى ئۆزىگە تارتىپ ، ئۇلارغا تەختىنى ئېلىپ بېرىش ۋەدىسىنى بېرىپ ، ئۇلارنىڭ ياردىمىگە ئېرىشىپ ئالتە مىليون نۇپۇسلۇق ئىنكا دۆلىتىنى ئوڭايلا بېسىۋالغان . 1546 . يىلى يەنە بىر مۇستەملىكىچى مۇتەيىخ مايا دۆلىتىگە باستۇرۇپ بارغاندا ئىككى چوڭ قەبىلە ئوتتۇرىسىدا ەققۇق تالىشىش كۆرىشى بولۇۋاتاتتى .

مۇنتەيغ ئاۋۋال بىرى بىلەن ئىتتىپاقلىشىپ ئۇنىڭ
دۈشمىنىنى يوقۇتۇش، ئارقىدىن ئۇنىمۇ ساق
قويماسلىق ەيلىسىنى ئىشلىتىپ ئىمپىرىيە
دەرىجىسىگە يەتكەن مايا دۆلىتىنى ئازغىنا
ئەسكەر بىلەن مۇنقەرز قىلغان.

8. رەزىل ۋاستىلەرنى قوللىنىپ جىسمانىيىتىنى
خورىتىشى ەيلىسى

ئىسپانىيە مۇستەملىكىچىلىرى ئىندىئانلارنى
دەسلەپكى قەدەمدە مۇستەملىكىسىگە ئايلاندۇرۇپ
بولغاندىن كېيىن، نۇقۇل ئىقتىسادىي ئۈنۈم
قوغلاشتى، ئۇلار ئىندىئانلار تېرىشنى بىلىدىغان
47 خىل مۇستەقىل زىرائەت - ئۆسۈملۈككە قانائەت
قىلماي، باشقا قىتئەلەردىن يەنە 200 خىل
زىرائەت كۆچۈرۈپ باردى. ئىندىئانلارنى ئىبىرىيە
يېرىم ئارىلىغا خاس ئىگىلىك شەكلى ۋە قورال
سايىمانلارنى قوللىنىشقا مەجبۇرلىدى.
مۇستەملىكىچىلەر دېھقاننىڭ قولىدا بىر پارچە يەر

بولسىلا ەمىمنى ئۇنتۇيدۇ دەپ قارىغاچقا ،
ئىندىئانلارنىڭ قولىدىكى يەرنى تارتىۋالماي ،
يەرسىزلەندۈرۈشنىڭ يەنە بىر خىل شەكلى -
ئېغىر باج سېلىق ۋاستىسىدىن پايدىلاندى . يىل
ئاخىرىدا ەوسۇلنىڭ يېرىمىنى بەزى جايلاردا
ئۈچتىن بىر ياكى ئۈچتىن ئىككى قىسمىنى باج
سېلىققا ەپسابلاپ تۇتۇپ قالدى . ياۋروپادا قايسى
مەھسۇلاتنىڭ بازىرى ئىتتىك بولسا ئىندىئانلارنى
شۇ خىل زىرائەتلەرنى تېرىشقا مەجبۇرلىدى ،
ياۋروپادىن كۆپلەپ مال چارۋا يۆتكەپ كېلىپ
ئىندىئانلارغا مەجبۇرى باققۇزدى . ئىندىئانلارنى
ئالداپ ئۇزۇقلۇق قىممىتى ئىنتايىن تۆۋەن
نەرسىلەرنى يېيشكە كۆندۈردى . ئۇزۇقلۇق
يېتىشمەسلىك ، يۇقۇملۇق كېسەل ، ئېغىر ئەمگەك
قاتارلىق سەۋەپلەر تۈپەيلىدىن ئىندىئانلار
تۈركۈم - تۈركۈملەپ قىرىلىپ كەتتى .
مۇستەمكىچىلەر يەنە ئىندىئانلارنىڭ قولىدىكى
بايلىقىنى يەۋېلىش مەقسىتىدە ئۆزلىرى ئويدۇرۇپ

چىققان « جەننەت بېلىتى » نى يۇقىرى باھادا زورلاپ ساتتى. ئۆلگۈچى ئىندىئانلاردىن قالغان مىراسنىڭ يېرىمىنى ئۆلگەندىن كېيىنكى دۇئا - تىلاۋەت ەققىگە تۇتۇپ قالدى. شۇنداق قىلىپ ئىندىئانلارنىڭ ەيۋاندىن ەپچ پەرقى قالمىدى. ئىندىئان دىنىلىرىدا ەراققا چىلانغان قوناقنى ئوتتا كۆيدۈرۈپ ئىلاھلارغا نەزىر قىلىش ئادىتى بارئىدى. مۇستەملىكىچىلەر بۇ ئادەتنى خىرىستىئان دىنىنىڭ مۇناسىۋەتلىك تەرەپلىرى بىلەن بىرلەشتۈرۈپ ئىندىئانلارنى ەراققا قىزىقتۇردى. 1544. يىلى مېكسىكىدا تۇنجى ەراق زاۋۇتى قۇرۇلغاندىن باشلاپ، جاي - جايلاردا زەھەرلەش كۈچى زور بولغان يۇقىرى گرادۇسلۇق ەراق ئىشلەيدىغان زاۋۇتلار كەينى - كەينىدىن قۇرۇلدى. ەراق بوتكىلىرىمۇ يىراق - يېقىندىكى يېزىلارغا قەدەر ئۇمۇملاشتى، ەمەم نەرسىسىدىن ئايرىلغان ئىندىئانلار بىراقلا ەراققا بېرىلىپ كەتتى. ەراق ئىندىئانلارنى زەئىپلەشتۈرۈپ،

جەڭگىۋارلىقنى يوقاتتى، ئۇلار ساقال قويۇشقا
قارا رەڭلىك كىيىم كىيىشكە ئادەتلەنگەن
ئىسپانىيەلىكلەردىن ئۆلگۈدەك قورقىدىغان
(ئىندىئان دىنىدا ئۆلۈم ئىلاھى ساقاللىق سۈپەتتە
تەسۋىرلىنەتتى، قارا رەڭمۇ بالايى - ئاپەتنىڭ
سىمۋولى ئىدى) ھەتتا ئون ئىندىئان بىر
ئىسپانىيەلىكنى ئۆلتۈرۈپتەشكە جۈرئەت
قىلالمايدىغان ھالغا چۈشۈپ قالدى. ئۆزلىرىنىڭ
يوغان بەستى بىلەن كولۇمبوغا يۇنان
ئەپسانىلىرىدىكى گىگانىت ئادەملەرنى ئەسلەتكەن
ئىندىئانلار ھاراققا بىرىلگەندىن كېيىن،
بارغانسېرى كىچىكلەپ، ئاجىزلىشىپ كەتتى.
ئىندىئانلار دۇنيادا تۇنجى بولۇپ تۇغۇت چەكلەش
دورسىنى ئىشلەتكەن بەقۇۋۋەت خەلق ئىدى.
ھاراققا بېرىلگەندىن كېيىن، ئۇلارنىڭ بۆرىكى
ئاجىزلاپ ئۇرۇقى پۇچەكلىشىپ ئەۋلاد
قالدۇرالمىدىغان دەرىجىگە يەتتى. ھەتتا بىر
نەچچە بوتۇلكا ھاراقنى دەپ خائىنلىق قىلىدىغان

ساتقىنلارمۇ بىر نەچچە يۈز بوتۇلكا ھاراققا ئۆز
زېمىنىنى تېگىشىۋېتىدىغان قەبىلە باشلىقلىرىمۇ
كۆپلەپ چىقتى. ياۋروپا سانائەت ئىنقىلابىدىن
كېيىن ئىندىئانلارغا قارىتىلغان تۇغۇت چەكلەش
سىياسىتى ئۆلۈم سىياسىتىگە ئالماشتى. ئامازون
دەريا ۋادىسىدىكى ئىككى مىليونغا يېقىن
ئىندىئان خەلقى مۇستەملىكىچىلەرنىڭ بۇ جايدا
كان ئېچىش، زاۋۇت قۇرۇشقا نارازىلىق بىلدۈرۈپ
، چەت جايلارغا كۆچۈشكە قارشى تۇرغاچقا،
مۇستەملىكىچىلەر سۇ ئارقىلىق مەخپى تارقاتقان
مىكروبتا يۇقۇملىنىپ پۈتۈنلەي قىرىلىپ كەتتى
(ھازىر 100 مىڭچە ئىندىئان قالدى). شەرقىي
شمال كولىمبىيە ئورمانلىقىدىكى كادىيە
ئىندىئانلىرى ئۆزلىرى ئاچقان ئالتۇن كاننىڭ
ئىگىلىك ھۇقۇقىنى مۇستەملىكىچىلەرگە ئۆتكۈزۈپ
بېرىشنى خالىمىغاچقا، مۇستەملىكىچىلەر
تەرىپىدىن ئوزۇق تۈلۈك جەھەتتە قامال
قىلىنىپ، سىل كېسىلى بولۇپ قىرىلىپ تۈگىدى.

بىرازىلىيە ئىسسىق بەلۋاغ ئورمانلىقىدىكى
ئىندىئانلار مۇستەملىكىچىلەر قەستەن
يۇقتۇرغان قىزىل كېسىلى بىلەن يۇقۇملىنىپ
قىرىلىپ كەتتى. باشقا نۇرغۇن جايلاردىكى
ئىندىئانلارمۇ مۇستەملىكىچىلەر ئىئانە
قىلغان يۇقۇملۇق كېسەلگە گىرىپتار بولغۇچىلار
كېيىپ تاشلىۋەتكەن كىيىملەرنى كېيىپ،
يۇقۇملىنىپ قىرىلىپ كەتتى. بەزى مۇستەملىكىچى
كاتتېباشلىرى ئەيسا خىرىستىئان دىنىغا بايلىق
ياراتقۇچىلارنى قوللايدۇ دېگەندەك دىنىي نىقابقا
ئورنىنىۋېلىپ، ئاشكارا ەالدا ئىندىئانلار
ئىنسانلارنىڭ نەسلى ئەمەس كۆيدۈرۈش،
پارتلىتىش ئارقىلىق ئۇلارنى قۇرۇتۇۋېتىش كېرەك
دەپ جار سالدى. ەەتتا مۇستەملىكىچىلەر
ۋىنىپسۇئىلا، ئامازون دەريا ۋادىلىرىدىكى، كارىب
دېڭىزى ساھىلىدىكى ئىندىئانلارنى ئەمگەككە
سېلىش باھانىسىدا زەھەرلىك يىلان، تىمساق، كىت
... قاتارلىق يىرتقۇچ ەايۋانلار كۆپ جايلارغا

باشلاپ بېرىپ يىرتقۇچ جانلىقلارغا يەمچۈك قىلىپ يوقۇتۇۋەتتى. مۇشۇنداق رەزىل ۋاستىلەر ئالدىدا 40 مىليون نۇپۇسلۇق ئىندىئان خەلقىدىن ەازىر قالغىنى بىر مىليوندىن سەل ئاشىدۇ.

9. خەلقئارا مەۋجۇتلۇق ئېنتىرناتسىئونالنىڭ

خىتابى

قالدۇق ئىندىئانلارنىڭ باھارى 1969. يىلى لوندوندا خەلقئارا مەۋجۇتلۇق ئېنتىرناتسىئونالنىڭ قۇرۇلۇشى مۇستەملىكە ئاستىدا يۇقىلىشقا يۈزلىنىۋاتقان ئىندىئانلارغا باھار شامىلى ئېلىپ كەلدى. مەۋجۇتلۇق ئېنتىرناتسىئونالى « بىز ئەڭ ئەقەللىي ەوقۇق - مىللەتلەرنىڭ ئەلمىساقىتىن بۇيان ياشاپ كەلگەن ئۆز زېمىنىدا ەاقارەتلەنمەي ئاچ - يالىڭاچ قالماي ئەركىن ياشاش ەوقۇقىنى قوغداش ئۈچۈن كۆرەش قىلىمىز» دېگەن بۇرچنى ئۆزىگە قىبلىنامە قىلغان. 1980. يىللاردا پانامادىكى قىزىلتاغ ۋادىسىدا لوندوندىكى بىر

شركەت 22 مىليارد دوللار مەبلەغ سېلىشى بەدىلىگە دۇنيادىكى ئەڭ چوڭ مىس كانى ئاچماقچى بولغان ۋە بۇ جايدىكى بىر مىليوندىن ئارتۇق ئىندىئان خەلقىنى سىرتقا قوغلىغان چاغدا، ئېنتىرناتسىئونال بولسا» يەرلىك خەلقنىڭ ئۆز مۇھىتىدىن ئايرىلغانلىقى ئۇلارنىڭ ەالاك بولغانلىقىنى كۆرسىتىدۇ، يەرلىك ئاھالە ئەتراپقا كۆچسە ئۇلار ئوتتۇرىسىدىكى ئىنسانىي مۇناسىۋەت تورى بۇزۇلۇپ، غۇرۇرى دەپسەندە بولىدۇ... .

يەرلىك خەلقنىڭ مەۋجۇتلۇق ەوقۇقىنى قوغدايلى، ئۇلارغا ئۆزىنى قوغداش تاكتىكىلىرىنى ئۆگىتەيلى، مەدەنىيەتلىك جەمئىيەتنىڭ ئۇلارغا بولغان زىيىنىنى ئازايتايلى» دەپ ئېتىراز بىلدۈردى.

ئامېرىكىلىق ئىنسانشۇناس يوهان لېندېن ەۆكۈمەتنىڭ ئېچىش سىياسىتىنىڭ تەسىرىدە ئىدىئانلارنىڭ نەسلى قۇرۇپ كېتىشىگە يۈزلەنگەنلىكىنى، بىر نەچچە ئون يىل ئىچىدىلا بىرازىلىيەدىكى 270 ئىندىئان قەبىلىسىنىڭ 90

نەچچىسىنىڭ يوقىلىپ كەتكەنلىكىنى ئۈچتىن
 ئىككى قىسىم قەبىلىنىڭ ئادەم سانىنىڭ مىڭغىمۇ
 يەتمەيدىغانلىقىنى ئاشكارىلىدىغاندىن كىيىن ،
 بىرازىلىيىلىك ئىنسانشۇناس داشى رېلو ماقالە
 ئېلان قىلىپ « قىلچە ئىقتىسادىي قىممىتى يوق
 دەپ قارالغان جايلاردىلا ئىندىئانلار پۇت
 قويغۇدەك زېمىنغا ئېرىشەلەۋاتىدۇ ، قەيەردە
 بايلىق بارلىقى سېزىلگەن كۈندىن باشلاپ شۇ
 جاينىڭ ئىندىئانلىرىغا قىيامەت باشلىنىدۇ» دەپ
 نىرازىلىق بىلدۈردى . مەۋجۇتلۇق
 ئېنتىرناتسىئونالنىڭ ئەزاسى بىنتېرى ئامېرىكا
 ەۋكۈمىتىگە باياننامە تاپشۇرۇپ بىز ەۋكۈمەتتىن
 كان ئاچماسلىقىنى تەلەپ قىلمايمىز ، بىز پەقەت
 ەۋكۈمەتتىن ئېچىش پىلانى تۈزىدىغان چاغدا
 يەرلىك مىللەتلەرگە قانچىلىك ئاۋارىچىلىق
 كەلتۈرىدىغانلىقىنى ئويلىشىشنى ، ئۇلارنىڭ
 كېيىنكى تەقدىرىنىمۇ پىلانغا كىرگۈزۈشنى تەلەپ
 قىلىمىز» دەپ تەلەپ قويغان .

ئىنسانشۇناسلار ھازىردىكىدا ئەڭ ئىلغار دەپ قارىلىۋاتقان تۇغۇت چەكلەش دورىسىنىڭ ئىندىئانلارنىڭ مىڭ يىللار ئىلگىرىكى ئىجادىيىتى ئىكەنلىكىنى، ئامېرىكا ئارمىيىسىنىڭ پارس قولتۇقى ئۇرۇشىدا ئىندىئانلار مىلادىدىن ئىلگىرى ئىجاد قىلغان دورىلارنى ئىشلەتكەنلىكىنى ئاشكارىلاش ئارقىلىق، ئىندىئانلارنىڭ ئەنئەنىۋى ئىگىلىك شەكلىنىڭ، قول ھۈنەرۋەنچىلىكىنىڭ، ئاڭ سېستىمىسىنىڭ قىممىتىنى تەشۋىق قىلدى. شۇنىڭدىن كېيىن بىرمۇنچە ئالىملار « بىلىمنى ساقلاپ قېلىشنىڭ ياخشى چارىسى ئۇنى ئۆزى پەيدا بولغان زېمىندا ئىزچىللىققا ئىگە قىلىش، ئىندىئانلارنى ئىقتىسادىي ئۈنۈمگە قىزىقتۇرۇش يولى ئارقىلىق ئۇلارنىڭ ئەنئەنىۋى ئىگىلىك شەكلىنى داۋاملاشتۇرۇشنى قولغا كەلتۈرۈش كىرەك » دەپ ھېسابلىغاندىن كېيىن، مەۋجۇدلۇق ئېنتىرناتسىئونالنىڭ ئامېرىكا شۆبىسى ئامازون ۋادىسىدا مەدەنىي مىراسلارنى قوغداش ئورنى

قۇرۇپ، ئامازون ھاۋزىسىدا چىقىدىغان ەرخىل مېۋە ئۆسۈملۈك مېيى ۋە دورا ئۆسۈملۈكلىرىنى گۈل گىياھ جەۋھەرلىرىنى خەلقئارا بازارغا سالغان مەسئۇل خادىملارنىڭ مۆلچەرلىشىچە بۇ ئورۇن 20 يىلدا 15 مىليارد ئامېرىكا دوللىرىلىق ساپ پايدا يارىتىدىكەن، بۇ جايدىكى ئىندىئانلار يىلغا بىر مىليارد ئامېرىكا دوللىرىغا ئېرىشىدىكەن. ئۇلار بۇ پۇل ئارقىلىق مەكتەپ، دوختۇرخانا، مىللىي كارخانىلارنى قۇرىدىكەن. 1989 يىلى كالفورنىيەدە « شامان دورىلىرى » شىركىتى ئېچىلغان، بۇ شىركەتمۇ ئىندىئانلارغا زور مىقداردا پايدا يارىتىپ بەرگەن. نيۇيورك ئۆسۈملۈك تەتقىقات ئورنىنىڭ باشلىقى بېلىك ئۆزىنىڭ پەقەت ئىندىئانلارلا تېرىشنى بىلىدىغان زىرائەتلەر ئىچىدىن راك ۋە ئەيدىز كېسەللىكلىرىگە شىپا بولىدىغان ماددىنى دەسلەپكى قەدەمدە بايقىغانلىق تەتقىقاتى مۇۋەپپەقىيەت قازانسا ئىندىئانلارنىڭ نۇرغۇن پايدىغا ئېرىشىدىغانلىقىنى

ئېلان قىلغان. يېڭى گۇۋىنىيەگە تۇنجى قېتىم بارغان ئاۋسترالىيىلىك پېتربات 1970. يىللاردا بۇ جايدا بىر ساياھەت ئورنى ئاچقان، ەەر يىلى ئون مىڭدىن ئارتۇق ساياھەتچىنى كۈتىۋالغان ەم بۇ جايدا ئېرىشكەن پايدىنىڭ كۆپ قىسمىنى يەرلىك ئىپتىدائىي مىللەتلەرگە ئىئانە قىلىۋەتكەن. يېقىنقى يىللاردا ئىندىئان يېزىلىرىغا بارغان ساياھەتچىلەر ەەر بىر ئىندىئان ئاقساقىلىنىڭ ئەتراپىغا 23 يۈز ياشنىڭ توپلىشىپ قەدىمكى مەدىنىيەت ئەنئەنىلىرىنى، ئاڭ چۈشەنچىلىرىنى ئۆگىنىۋاتقانلىقىنى، بۇرۇن شەەرلەرگە قېچىپ كەتكەن ئىندىئان ياشلىرىنىڭمۇ ئارقا ئارقىدىن ئۆز يۇرتلىرىغا قايتىۋاتقانلىقىنى كۆرگەن.

ئاسىيا كىندىكى گېزىتى " نىڭ 1996 يىلى 1 - ئايلىق سانلىرىدىن ئېلىندى".

مەنبە: <http://munber.iuyghur.com>